

अम्बाला अपराध समाचार


चोरी के मामले में दो आरोपी गिरफ्तार, स्ट्रीट लाइटें बरामद



अम्बाला, 14 जनवरी (गुलशन कुमार)। थाना नारायणगढ़ क्षेत्र में हुई चोरी के मामले में पुलिस ने निरीक्षक विजय कुमार के नेतृत्व में तुरन्त आरोपी फौजी निवासी डेहा कालोनी मिलक प्लांट नारायणगढ़ व मोडल उर्फ रोजी निवासी गांव बापोली थाना शहजादपुर वर्तमान पता डेहा कालोनी मिलक प्लांट नारायणगढ़ को गिरफ्तार किया। आरोपियों को न्यायालय के आदेशानुसार न्यायिक हिरासत में भेजा गया। इस मामले के सम्बन्ध में सूरज प्रकाश निवासी गांव पंजलासा ने 12 जनवरी 2022 को थाना नारायणगढ़ में शिकायत दर्ज करवाई थी कि 11/12 जनवरी 2022 की रात्रि किसी अज्ञात ने आर0के0 अग्रवाल गोदाम में घुसकर स्ट्रीट लाइटें चोरी कर ली है। इस शिकायत पर पुलिस ने तुरन्त आरोपी फौजी निवासी डेहा कालोनी मिलक प्लांट नारायणगढ़ व मोडल उर्फ रोजी निवासी गांव बापोली थाना शहजादपुर वर्तमान पता डेहा कालोनी मिलक प्लांट नारायणगढ़ को गिरफ्तार किया।

चोरी के मामले में आरोपी गिरफ्तार


अम्बाला। थाना नारायणगढ़ में दर्ज चोरी के मामले में पुलिस ने



निरीक्षक विजय कुमार के नेतृत्व में आरोपी मुकेश कुमार उर्फ शैली निवासी गांव रामपुर थाना नारायणगढ़ को गिरफ्तार किया। आरोपी का न्यायालय के आदेशानुसार 01 दिन का रिमाण्ड मंजूर हुआ। इस मामले के सम्बन्ध में अमरजीत सिंह निवासी गांव रामपुर ने 10 जनवरी 2022 को थाना नारायणगढ़ में शिकायत दर्ज करवाई थी कि 08/09

जनवरी 2022 की रात्रि को आरोपी निर्भय ने रविदास मन्दिर रामपुर में घुसकर दान-पात्र, एक सिलेण्डर व अन्य सामान चोरी कर लिया है। इस शिकायत पर पुलिस ने मामला दर्ज कर कार्यवाही शुरू कर दी थी।

चोरी के आरोपी से बाइक बरामद



अम्बाला। सीआईए-2 अम्बाला के पुलिस दल ने उप-निरीक्षक विरेन्द्र कुमार के नेतृत्व में आरोपी रमेश कुमार उर्फ पन्चु निवासी 12 क्रास रोड नजदीक सेवा समिति चैक अम्बाला छावनी को गिरफ्तार किया। आरोपी को न्यायालय के

आदेशानुसार न्यायिक हिरासत में भेजा गया। इस मामले के सम्बन्ध में मनीष कुमार निवासी गांव तेपला थाना साहा ने 11 जनवरी 2022 को थाना साहा में शिकायत दर्ज करवाई थी कि 30 दिसम्बर 2021 को किसी अज्ञात ने उसकी मोटरसाइकिल चोरी कर ली है। इस शिकायत पर पुलिस ने मामला दर्ज कर मामले की जिम्मेवारी सीआईए-2 अम्बाला के पुलिस दल को सौंप दी थी।

धोखाधड़ी के मामले में आरोपी को किया जांच में शामिल

अम्बाला। थाना सैक्टर-9 अम्बाला शहर में दर्ज धोखाधड़ी के मामले में पुलिस ने निरीक्षक गौरव कुमार के नेतृत्व में आरोपी रत्न लाल निवासी विकास नगर सैक्टर-1 बी मण्डी गोबिन्दगढ़ जिला फतेहगढ़ साहिब पंजाब को न्यायालय के आदेशानुसार किया शामिल जांच। इस मामले के सम्बन्ध में शिकायतकर्ता महिला ने 27 दिसम्बर 2021 को थाना सैक्टर-9 अम्बाला शहर में शिकायत दर्ज करवाई थी कि 23 सितम्बर 2020 से 08 अक्टूबर 2021 के दौरान आरोपी सुरेन्द्र कुमार, राजेश कुमार व आरोपी महिला ने मिलकर जमीन की खरीद-फरोख्त के मामले में उससे एक बड़ी रकम हड़पने की धोखाधड़ी की है। इस शिकायत पर पुलिस ने मामला दर्ज कर कार्यवाही शुरू कर दी थी।

कोरोना ग्रस्त डॉक्टरों का डीसी ने फोन पर जाना हाल

अम्बाला, 14 जनवरी (विस)। कोरोना संक्रमण के नये वैरिएंट ओमीक्रोन के बढ़ते प्रभाव के चलते स्वास्थ्य विभाग के डॉक्टर भी इसकी चपेट में आ रहे हैं। ऐसे सभी चिकित्सकों से उपायुक्त विक्रम सिंह फोन के माध्यम से उनका तथा उनके परिवार का कुशलक्षेम पूछ रहे हैं। साथ ही उन्हें प्रोत्साहित कर रहे हैं कि वे जल्द ही ठीक हो जायेंगे।

उपायुक्त विक्रम सिंह ने कैम्प कार्यालय में ऐसे सभी चिकित्सकों से बातचीत करने के उपरांत बताया कि कोरोना का प्रभाव एकदम बढ़ रहा है और इसकी चपेट में डॉक्टर



भी आ रहे हैं। उन्होंने कहा कि कोरोना काल में डॉक्टरों के साथ-

साथ पैरामैडिकल स्टाफ व फ्रंट लाईन वर्कर्स ने आगे आकर इस महामारी से लोगों को बचाने के लिये अपनी महत्वपूर्ण भूमिका निभाई है। उन्होंने कहा कि अब कोरोना का नया वैरिएंट आने से और इसके तेजी से फैलने से पिछले कई दिनों से लोग इसकी चपेट में आ रही है तथा डॉक्टर भी इससे अछूते नहीं हैं। उन्होंने सभी डॉक्टरों से कहा कि वे इस समय अपना विशेष ध्यान रखें और अपने परिवार का भी ध्यान रखें। जो डॉक्टर इस बीमारी से संक्रमित हुए हैं, वे जल्द ही ठीक हो जायेंगे, ऐसी उन्हें आशा है।

जीएमएन कॉलेज में टीकाकरण अभियान का शुभारंभ


अम्बाला छावनी, 14 जनवरी (नितिन कुमार)। गांधी मेमोरियल नेशनल कालेज, अम्बाला छावनी में दो दिवसीय टीकाकरण उत्सव 13 और 14 जनवरी 2022 को मनाया जा रहा है। शिविर के प्रथम दिन कई विद्यार्थियों और वैक्सीन जरूरतमंद लोगों ने भाग लिया। यह टीकाकरण अभियान कालेज के विद्यार्थियों एवं आम जनता के लिए है जिसने अभी तक टिका नहीं लगवाया वह कालेज परिसर में आकर लगवा सकते हैं। कालेज के प्राचार्य डॉ.राजपाल सिंह ने बताया कि प्रत्येक व्यक्ति को टीके से

सम्बंधित सभी भ्रातियों को दरकिनार करके टीका लगवाना चाहिए, जिससे हमारा शारीरिक तन्त्र मजबूत बने एवं रोग प्रतिरोधक क्षमता हमारे भीतर स्वयं उत्पन्न हो। उन्होंने सलाह दी कि केवल वैक्सीन लगवाकर और मास्क का उपयोग करके ही इसके संक्रमण को रोका जा सकता है। उन्होंने आगे कहा कि टीकाकरण एक ढाल है और वैक्सीन पूरी तरह से सुरक्षित है। लोगों को भ्रातियों से बचकर अपने नजदीकी स्वास्थ्य केंद्र पर टीका जरूर लगवाना चाहिए। हर किसी को पूरी तरह एहतियात बरतने की जरूरत है। डा.

विशाल गुप्ता ने बताया कि कोई भी आयु का व्यक्ति इसे लगवा सकता है। इस समय कोरोना संक्रमण तेजी से फैल रहा है, जिस वजह से टीका लगवाना जरूरी है। दो दिन चलने वाले इस अभियान में अत्यधिक संख्या में युवाओं के अधिकाधिक भागीदारी होने की संभावना है। शिविर के संरक्षक श्री सज्जन सिंह ने बताया कि हमारे कालेज ने यह पहल की है ताकि कोई भी कोई भी इस सुरक्षा चक्र से छूट न जाए। इस अवसर पर डा. केके पूनिया, डा. सरोज, डा. धर्मवीर, डा. अनिश व अन्य आदि मौजूद रहे।

सूर्या कुंड मंदिर का जीर्णोद्धार कराए सरकार : शांडिल्य

अम्बाला, 14 जनवरी (नितिन कुमार)। देश में आतंकवाद के खिलाफ जान हथेली पर रखकर लड़ने वाले व सनातन धर्म को देश को मजबूत करने की मुहिम चलाने वाले एंटी टैरिस्ट फ्रंट इंडिया व श्री हिन्दू तख्त के राष्ट्रीय प्रचारक जगाधरी के गांव अमादल में स्थित सूर्याकुंड मंदिर में पहुंचे जहां उन्होंने 2500 साल पहले सनातन की नींव रखने वाले आदि गुरु शंकराचार्य की प्रतिमा पर स्मर झुकाकर आशीर्वाद लिया और वहीं उन्होंने श्री श्री 1008 अखिलानंद महाराज की प्रतिमा पर शीश नवाकर आशीर्वाद लिया। वीरेश



शांडिल्य के साथ अश्वनी गर्ग, गौरव गोयल, कुलवंत सिंह मानकपुर, संजीव गर्ग, सचिन शर्मा आदि मौजूद थे। इस अवसर पर वीरेश शांडिल्य ने श्री श्री 1008 डॉ. गुणप्रकाश चैतन्य महाराज के

चरणों में शीश झुकाकर आशीर्वाद लिया। वीरेश शांडिल्य ने बताया सूर्याकुंड में पिछले 26 साल से लगातार रामायण का पाठ हो रहा है जहां शांडिल्य ने भगवान व हनुमान के चरणों में शीश नवाया व सरबत

का भला मांगा व कोरोना महामारी से समाज व देश को मुक्त करने की प्रार्थना की। वहीं वीरेश शांडिल्य ने कहा कि जगाधरी के अमादल गांव में स्थित सूर्याकुंड मंदिर आयोध्या में स्थित राम मंदिर के बाद दूसरा राम मंदिर है जहां दीवार पर रामायण लिखी गई है। वीरेश शांडिल्य ने हरियाणा के मुख्यमंत्री मनोहर लाल खट्टर सहित जगाधरी के विश्वायक व मंत्री कंवरपाल गुर्जर से 100 करोड़ हिंदु समाज की आस्था के प्रतीक इस मंदिर का राज्य सरकार तुरंत जीर्णोद्धार करवाए जिससे सनातन धर्म सरकार का ऋणी रहेगा।

जिला नगर योजनाकार के दस्ते ने अवैध कॉलोनी में की कार्रवाई

अम्बाला, 14 जनवरी (नितिन कुमार)। जिला नगर योजनाकार के दस्ते द्वारा गांव रायपुर विरान तहसील नारायणगढ़ जिला अम्बाला द्वारा धर्मपाल एवं अन्य द्वारा 0.7 एकड़ में काटी गई अवैध कालोनी में बनी 1 सड़क तथा 9 निर्माणाधीन भवनों को पूर्णतः हटा दिया गया है। कार्यवाही के दौरान ड्यूटी मैजिस्ट्रेट अकुश कम्बोज होर्टिकल्चर डेवेलपमेंट अधिकारी, जिला नगर योजनाकार सविता जिंदल, कनिष्ठ अभियंता अभिषेक कौशिक एवं जगमेल सिंह भारी पुलिस दल के

साथ उपस्थित रहें। जिला नगर योजनाकार सविता जिंदल ने कहा कि भू-मालिक/प्रोपर्टी डीलर कालोनी के रेगुलर होने का झांसा देकर प्लाट बेच रहे हैं। उन्होंने लोगों से अनुरोध किया कि इस प्रकार के किसी भी झांसे में ना आए तथा इन अवैध कालोनियों में प्लाट न खरीदे। ऐसी अवैध कालोनियों/अवैध निर्माणों के खिलाफ आगे भी विभागीय कार्यवाही जारी रहेगी। क्षेत्र में किसी भी सूरत में अवैध कॉलोनियों एवं अवैध निर्माणों को पनपने नहीं दिया जाएगा।

दहेज उत्पीड़न के मामले में आरोपी को किया जांच में शामिल

अम्बाला। महिला पुलिस थाना अम्बाला में दर्ज दहेज उत्पीड़न के मामले में पुलिस ने आरोपी अमित निवासी मॉडल हाऊस जलन्धर शहर पंजाब को शामिल जांच कर न्यायिक प्रक्रियानुसार कार्यवाही की। इस मामले के सम्बन्ध में शिकायतकर्ता पीड़ित महिला ने 07 दिसम्बर 2021 को महिला पुलिस थाना अम्बाला में शिकायत दर्ज करवाई थी कि 18 मई 2013 विवाह के समय से ही उसके ससुराल पक्ष के लोग अधिक दहेज की मांग हेतु उसे प्रताड़ित करते हुए जान से मारने की धमकी देते आ रहे हैं। इस शिकायत पर पुलिस ने मामला दर्ज करके कार्यवाही शुरू कर दी थी।

HPL-Luminaires

- Luminaires Suitable for CFL, T5 / T8 Lamps
- Range of LED Luminaires
- Suitability to wide applications.

HPL - CFL
समझदारी का सौदा
HIGH POWER FACTOR
HPF > 0.85

80% Energy Saving

HPL
POWER OF TECHNOLOGY

MALHOTRA
Refrigeration Works

Engineers, Contractors & General Order Suppliers

Authorised Dealer HPL

Prop. Hemant Malhotra
163, Gandhi Market, Ambala Cantt -133001
Mob. : 92156-03198, Ph. : 0171-4000298